



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**  
*ព.ស. ២៥៥២ ២៥៥៣ ២៥៥៤*

**សុទ្ធតេជ្ជាស្វាគមន៍**  
**របស់ឧបនាយករដ្ឋមន្ត្រី គាត ឈន់**  
**រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ**  
**អនុប្រធានទី១ ក្រុមប្រឹក្សាអភិវឌ្ឍន៍កម្ពុជា**

**ប្រធាននៃវេទិកាសម្រាប់កិច្ចសហប្រតិបត្តិការអភិវឌ្ឍន៍កម្ពុជា (វ.ស.អ.ក) លើកទី២**  
**វិមានឆ្នាំងតិរច្ឆន្ទ, រាជធានីភ្នំពេញ, ថ្ងៃទី ០៤ - ០៥ ខែធ្នូ ឆ្នាំ ២០០៨**  
*២០២២ ២០២៣ ២០២៤*

- សូមគោរពសម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា ជាទីគោរពដ៏ខ្ពង់ខ្ពស់បំផុត
- លោកជំទាវ និងឯកឧត្តម ជាសហសេរីក្នុងរាជរដ្ឋាភិបាល
- ឯកឧត្តម លោកជំទាវ ប្រធានប្រតិភូ និងតំណាងដៃគូសហប្រតិបត្តិការអភិវឌ្ឍន៍
- ឯកឧត្តម លោកជំទាវ លោក លោកស្រី

1- ដូច **សម្តេចអគ្គមហាសេនាបតីតេជោ ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា នីតិកាលទី៣ នៃរដ្ឋសភា បានកំណត់នៅថ្ងៃទី ១៩ ខែ មិថុនា ឆ្នាំ២០០៧ ក្នុងពិធីបើកវេទិកាសម្រាប់កិច្ចសហប្រតិបត្តិការអភិវឌ្ឍន៍កម្ពុជាលើកទី១ យើងមកជួបជុំគ្នាថ្ងៃទី ៤ ខែ ធ្នូ ឆ្នាំ២០០៨នេះ ដើម្បីប្រារព្ធពិធីបើកវេទិកានេះជាលើកទី២ ។ ដូចយើងទាំងអស់គ្នាបានរង់ចាំ ឬបានរំពឹងទុក **សម្តេចអគ្គមហាសេនាបតីតេជោ ហ៊ុន សែន** អញ្ជើញជាអធិបតីដ៏ខ្ពង់ខ្ពស់ក្នុងពិធីបើកវេទិកាលើកទី២ ក្នុងឋានៈជា **នាយករដ្ឋមន្ត្រីនៃព្រះរាជាណាចក្រកម្ពុជា** សម្រាប់នីតិកាលទី៤នៃរដ្ឋសភា តាមឆន្ទៈអធិបតេយ្យរបស់ប្រជាជនកម្ពុជា ដែលបានសំដែងតាមរយៈការបោះឆ្នោតនៅថ្ងៃទី ២៧ ខែ កក្កដា ឆ្នាំ ២០០៨ កន្លងទៅ។ វេទិកាសម្រាប់កិច្ចសហប្រតិបត្តិការអភិវឌ្ឍន៍កម្ពុជាលើកទី២ យើង សូមសំដែងនូវអំណរសាទរចំពោះព្រឹត្តិការណ៍ជាប្រវត្តិសាស្ត្រនេះ ។ អង្គវេទិកាទាំងមូល សូមសំដែងនូវកត្តាពាធម៌យ៉ាងជ្រាលជ្រៅបំផុត និងការរកច្នៃដ៏ខ្ពង់ខ្ពស់បំផុតជូន **សម្តេចអគ្គមហាសេនាបតីតេជោ ហ៊ុន សែន**

នាយករដ្ឋមន្ត្រី នៃព្រះរាជាណាចក្រកម្ពុជា ដែលបានអញ្ជើញជាអធិបតីក្នុងពិធីប្រកាសបើក វេទិកា សម្រាប់កិច្ចសហប្រតិបត្តិការអភិវឌ្ឍន៍កម្ពុជាលើកទី២ និងថ្លែងសុន្ទរកថាគន្លឹះ ព្រមទាំងផ្តល់អនុសាសន៍ ដ៏ខ្ពង់ខ្ពស់ ជាកុសលសម្រាប់ការងាររួមរបស់យើងទាំងអស់គ្នា ទាំងខាងរាជរដ្ឋាភិបាល ទាំងខាងដៃគូ អភិវឌ្ឍន៍ ។ ខ្ញុំសូមការអនុញ្ញាតដ៏ខ្ពង់ខ្ពស់ពី **សម្តេចនាយករដ្ឋមន្ត្រី** ដើម្បីសំដែងនូវកិច្ចស្វាគមន៍ យ៉ាងកក់ក្តៅបំផុតចំពោះសមាជិក សមាជិកា នៃរាជរដ្ឋាភិបាល និង ដៃគូអភិវឌ្ឍន៍ទាំងអស់ ដែលបាន មកជួបជុំគ្នានៅវិមានរដ្ឋាភិបាលដ៏ស្តីមន្តស្តាយនេះ ដើម្បីចូលរួមក្នុងពិធីប្រារព្ធវេទិកាសម្រាប់កិច្ចសហប្រតិ- បត្តិការអភិវឌ្ឍន៍កម្ពុជាលើកទី២ បន្ទាប់ពីកិច្ចប្រជុំគណៈកម្មាធិការសម្របសម្រួលរវាងរាជរដ្ឋាភិបាល និងដៃគូអភិវឌ្ឍន៍ (Government-Development Partners Coordination Committee -GDCC) ប្រកបដោយជោគជ័យកាលពីថ្ងៃទី២៨ ខែ តុលា ឆ្នាំ២០០៨ កន្លងមក ។

2- វេទិការបស់យើងកំពុងដំណើរការក្នុងបរិការណ៍មួយ ដែលកម្ពុជាកំពុងបន្តរស់នៅក្នុងសន្តិភាព ពេញលេញ និងឯកភាពទឹកដីជារូបវន្ត និងជាស្ថាប័ន ក្នុងបរិស្ថានស្ថេរភាពនយោបាយដ៏រឹងមាំ ។ ប៉ុន្តែ អ្វីដែលពិសេសជាងនេះ គឺនេះជាវេទិកាលើកទី១ នៃរាជរដ្ឋាភិបាលនីតិកាលទី៤ នៃរដ្ឋសភា ហើយ វេទិកាយើងបានជ្រើសយក «**ការអនុវត្តន៍យុទ្ធសាស្ត្របតុកោណ ដើម្បីកំណើន ការងារ សមធម៌ និង ប្រសិទ្ធភាព- ដំណាក់កាលទី២**» របស់**សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី** នៃព្រះរាជាណាចក្រកម្ពុជា ធ្វើជាប្រធានបទស្នូលនៃវេទិកា ។ វេទិកាសម្រាប់កិច្ចសហប្រតិបត្តិការ អភិវឌ្ឍន៍កម្ពុជា គឺជាកាលានុវត្តិភាពសម្រាប់រាជរដ្ឋាភិបាល ដៃគូអភិវឌ្ឍន៍ និងសង្គមស៊ីវិល ពិភាក្សាអំពី គោលនយោបាយសាធារណៈសម្រាប់ពង្រីកកិច្ចអភិវឌ្ឍន៍ប្រទេស ក្នុងក្របខ័ណ្ឌយុទ្ធសាស្ត្រចតុកោណ អំពីប្រសិទ្ធភាព និងគណនេយ្យភាពទ្វេទិសក្នុងការប្រើប្រាស់ហិរញ្ញប្បទានសហប្រតិបត្តិការ និងអំពីការ ប្រកាសតួលេខណែនាំស្តីពីហិរញ្ញប្បទានសហប្រតិបត្តិការសម្រាប់រយៈពេលមធ្យម ។

- សម្តេច នាយករដ្ឋមន្ត្រីជាទីគោរពដ៏ខ្ពង់ខ្ពស់បំផុត
- ឯកឧត្តម លោកជំទាវ លោក លោកស្រី

3- អ្វីដែលគួរឱ្យកត់សម្គាល់ក្នុងបណ្តាឆ្នាំកន្លងមក ពិសេសក្នុងចន្លោះពីវេទិកាលើកទី១ នាថ្ងៃទី១៩- ២០ ខែមិថុនា ឆ្នាំ២០០៧ មកវេទិកាលើកទី២ នាថ្ងៃទី៤- ៥ ខែធ្នូ ឆ្នាំ២០០៨នេះ គឺកម្ពុជាបន្តរក្សាបាន និង ពង្រឹងបានជាសារវន្តនូវស្ថិរភាពម៉ាក្រូសេដ្ឋកិច្ច និងធានាបានជាមូលដ្ឋាននូវកំណើនសេដ្ឋកិច្ច ។ ទោះបី កម្ពុជាត្រូវរងផលវិបាកមកពីខាងក្រៅផ្លូវជា ការឡើងថ្លៃកំហុកនៃប្រេងឥន្ធនៈនិងមូបអាហារ បន្ទាប់មក វិបត្តិកលយុគ្រហឹមរុញរុករានជាតិ និងឱនភាពសេដ្ឋកិច្ចមានលក្ខណៈសកលក៏ដោយ ក៏ក្នុងឆ្នាំ២០០៧ កំណើនសេដ្ឋកិច្ចមានអត្រា ១០,២% ។ កំណើនសេដ្ឋកិច្ចនៅឆ្នាំ២០០៨នេះស្ថិតក្នុងរង្វង់៧% តាមការ



គ្រោងទុកក្នុងច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០០៨ ។ ទោះបីមានការព្យាករណ៍ទុទិដ្ឋនិយម និងប្រយ័ត្នប្រយោជន៍សំណាក់អង្គការមូលនិធិរូបិយវត្ថុអន្តរជាតិ ក៏រាជរដ្ឋាភិបាលបានកំណត់ក្នុងសេចក្តី ប្រាង្គច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០០៩ថា កម្ពុជានឹងខិតខំធ្វើឱ្យកំណើនសេដ្ឋកិច្ចបាន ៦,៥% ។

4- ការអនុវត្តគោលនយោបាយហិរញ្ញវត្ថុសាធារណៈ ក្នុងឆ្នាំ២០០៧-២០០៨ មានស្ថានភាពកាន់តែ ល្អ ដោយមានការកែលម្អការប្រមូលចំណូល ការរឹតត្បិតចំណាយ និងការធ្វើវិចារណកម្មចំណាយ លក្ខណៈជាប្រព័ន្ធ ។ ពិសេស ថវិកាឆ្នាំ២០០៨ត្រូវបានអនុវត្តយ៉ាងប្រយ័ត្នប្រយោជន៍បំផុត ដើម្បីផ្តល់ឱកាស សម្រាប់ចំណាយអាទិភាពនានា ដូចជាវិស័យអប់រំ សុខាភិបាល កំណែទម្រង់ មន្ត្រីរាជការ និងការស្តារ ការជួសជុល និងការសាងសង់ហេដ្ឋារចនាសម្ព័ន្ធរូបវន្ត រួមទាំងប្រព័ន្ធស្រោចស្រពផងដែរ ។ កំណើន សេដ្ឋកិច្ចបាន និងកំពុងទទួលបានប្រយោជន៍ពីកំណែទម្រង់នានា ដែលរាជរដ្ឋាភិបាលបាន និងកំពុងអនុវត្ត យ៉ាងហ្មត់ចត់ ដែលរួមមានកំណែទម្រង់ការគ្រប់គ្រងហិរញ្ញវត្ថុសាធារណៈ ការអភិវឌ្ឍន៍វិស័យហិរញ្ញវត្ថុ និង ការអភិវឌ្ឍន៍វិស័យឯកជន ក្នុងនេះ ការធ្វើឱ្យប្រសើរឡើងនូវបរិស្ថានធុរកិច្ចនិងការវិនិយោគ កិច្ចសម្រួលពាណិជ្ជកម្ម ការចូលរួមរបស់វិស័យឯកជនក្នុងហេដ្ឋារចនាសម្ព័ន្ធរូបវន្ត និងការអភិវឌ្ឍន៍ សហគ្រាសធុនតូចនិងមធ្យម រួមជាមួយនឹងកំណែទម្រង់ការគ្រប់គ្រងដីធ្លី កំណែទម្រង់រដ្ឋបាល ដែលរួម ទាំងកំណែទម្រង់វិស័យការនិងវិសហមជ្ឈការ ព្រមទាំងកំណែទម្រង់ប្រព័ន្ធច្បាប់និងតុលាការ ។ ទាំងអស់ នេះសម្រេចទៅបានក្នុងសមោកាសនៃស្ថិរភាពនយោបាយ និងសុខសន្តិភាព ហើយសុទ្ធតែជាប្រការគន្លឹះ បំផុតសម្រាប់កម្ពុជាបោះជំហានឆ្ពោះទៅមុខ ក្នុងការលើកកម្ពស់កម្រិតជីវភាពរស់នៅប្រជាជន ការគោរព សិទ្ធិមនុស្ស ការពង្រឹងលទ្ធិប្រជាធិបតេយ្យ និងការសម្រេចឱ្យបាននូវកិច្ចអភិវឌ្ឍន៍ប្រកបដោយចីរភាព ដូចមានចែងក្នុងផែនការយុទ្ធសាស្ត្រអភិវឌ្ឍន៍ជាតិ និង យុទ្ធសាស្ត្រចតុកោណ ។

5- ទោះបីរាជរដ្ឋាភិបាលបានសម្រេចសមិទ្ធផលជាច្រើនក្នុងនីតិកាលទី៣របស់ខ្លួនក៏ដោយ ក៏រាជ រដ្ឋាភិបាលនៅមានបញ្ហាប្រឈមដែលត្រូវជំនះដោះស្រាយក្នុងកិច្ចអភិវឌ្ឍន៍ ។ នោះគឺការបន្តកាត់បន្ថយ ភាពក្រីក្រឱ្យបាន១%ក្នុងមួយឆ្នាំ ស្របតាមបារមីនា «សមធម៌» នៃយុទ្ធសាស្ត្រចតុកោណ- ដំណាក់កាល ទី២ ។ ការលើកកម្ពស់ជីវភាពរស់នៅរបស់ប្រជាជន ពិសេសនៅតំបន់ជនបទ និងការបែងចែកប្រកប ដោយសមធម៌នូវផ្ទៃផ្តាច់នៃកិច្ចអភិវឌ្ឍន៍និងកំណើនសេដ្ឋកិច្ច នៅតែកង្វល់ជាប្រចាំ និងនៅតែជាអាទិភាព ខ្ពស់របស់រាជរដ្ឋាភិបាល ។ ក្នុងស្មារតីនេះ ការពង្រឹងកិច្ចអភិវឌ្ឍន៍វិស័យកសិកម្ម ពិសេស តាមរយៈ ការបង្កើនផលិតភាព និងការអភិវឌ្ឍន៍សេដ្ឋកិច្ចជនបទ បានក្លាយជាអាទិភាពខ្ពស់ និងបន្ទាន់បំផុតរបស់ រាជរដ្ឋាភិបាលសម្រាប់នីតិកាលទី៤នេះ ។ កំណើនសេដ្ឋកិច្ចប្រកបដោយចីរភាព ការកាត់បន្ថយភាព ក្រីក្រ សន្តិសុខស្បៀង និងគោលដៅអភិវឌ្ឍន៍សហស្សវត្សរ៍កម្ពុជា មិនអាចសម្រេចបានឡើយ ប្រសិនបើ

គ្មានការបន្តបង្កើនជាដុំកំរនឡើយ នូវផលិតភាពដំណាំស្រូវ និងការបង្វែរពីផលិតផលស្រូវទៅជាដំណាំផ្សេងៗទៀតក្នុងវិស័យកសិកម្ម វិស័យឧស្សាហកម្មកែច្នៃកសិផល និងវិស័យទ្រទ្រង់ទាំងឡាយ ។ ហេតុនេះហើយបានជាអាជ្ញាភិបាលបានរៀបចំបញ្ចប់យុទ្ធសាស្ត្រជាតិសម្រាប់អភិវឌ្ឍន៍វិស័យកសិកម្ម និងទឹក និងបន្តរៀបចំបញ្ចប់នូវយុទ្ធសាស្ត្រតាមសមាសធាតុទាំង៥នៃយុទ្ធសាស្ត្រនេះនាឆ្នាំក្រោយនេះ ។

6- ដើម្បីសម្រេចគោលដៅនៃកំណើនសេដ្ឋកិច្ចឱ្យបាន៧% ជាមធ្យមប្រចាំឆ្នាំ និងបន្តកាត់បន្ថយភាពក្រីក្រឱ្យបាន១% ក្នុងមួយឆ្នាំ ដូចបានចែងយ៉ាងច្បាស់ក្នុង «**យុទ្ធសាស្ត្រចតុកោណ- ដំណាក់កាលទី២**» និងស្ថិតនៅក្នុងបរិការណ៍នៃឱនភាពសេដ្ឋកិច្ច និងវិបត្តិកលយុគហិរញ្ញវត្ថុសកលលោក ដែលជះឥទ្ធិពលអាក្រក់ដល់ការរក្សាឱ្យបានការវិនិយោគផ្ទាល់ពីបរទេសក្នុងកម្រិតដូចបណ្តាឆ្នាំកន្លងមក អាជ្ញាភិបាលនឹងប្រឹងប្រែងបង្កើនចំណាយមូលធនបន្ថែមទៀត ក្នុងក្របខ័ណ្ឌកំណែទម្រង់ហិរញ្ញវត្ថុសាធារណៈរបស់អាជ្ញាភិបាល ជាមួយនឹងការរក្សាអប្បបរមាទទួលបានក្នុងការគ្រប់គ្រងគោលនយោបាយរូបិយវត្ថុតាមបញ្ញត្តិនៃធនាគារជាតិនៃកម្ពុជា ។ ទន្ទឹមនេះដែរ អាជ្ញាភិបាលក៏មានតម្រូវការហិរញ្ញប្បទានសហប្រតិបត្តិការផ្លូវការ ក្នុងក្របខ័ណ្ឌឥតសំណង ឬ ក្នុងក្របខ័ណ្ឌនៃការខ្ចីមានលក្ខណៈសម្បទានច្រើនបន្ថែមទៀតសម្រាប់បំពេញបន្ថែមឱ្យការវិនិយោគផ្ទាល់ពីបរទេស ។ លើសពីនេះ ក៏ត្រូវប្រើប្រាស់ហិរញ្ញប្បទានឱ្យចំទិសនិងមានប្រសិទ្ធភាព សម្រាប់គាំទ្រអាទិភាពនានានៃ**ផែនការយុទ្ធសាស្ត្រអភិវឌ្ឍន៍ជាតិ** ពិសេសស្របតាមអនុសាសន៍នានាដែលមានចែងក្នុងរបាយការណ៍ពាក់កណ្តាលអាណត្តិនៃការអនុវត្ត**ផែនការយុទ្ធសាស្ត្រអភិវឌ្ឍន៍ជាតិ** ទើបកម្ពុជារក្សាបាននូវទិសដៅនៃកំណើនសេដ្ឋកិច្ច និង ការកាត់បន្ថយភាពក្រីក្រ ព្រមទាំងសម្រេចគោលដៅអភិវឌ្ឍន៍សហស្សវត្សរ៍កម្ពុជាបាន ។ បញ្ហាប្រឈមទាំងឡាយដែលបានរៀបរាប់ខាងលើបានក្លាយទៅប្រធានបទសំខាន់សម្រាប់ពិភាក្សាក្នុងវេទិកានេះ ។

7- លើសពីអ្វីៗទាំងអស់ អាជ្ញាភិបាលបន្តប្រយុទ្ធប្រឆាំងនឹងអំពើពុករលួយ ។ យោងតាមបទបញ្ជារបស់ **សម្តេចនាយករដ្ឋមន្ត្រី** ក្នុងកិច្ចប្រជុំលើកទី១នៃគណៈរដ្ឋមន្ត្រីសម្រាប់នីតិកាលទី៤ ដើម្បីដាក់ឱ្យអនុវត្តនូវ**យុទ្ធសាស្ត្រចតុកោណ- ដំណាក់កាលទី២** គារាងសូចនាករថ្មីសម្រាប់ត្រួតពិនិត្យរួមគ្នា (Joint Monitoring Indicators-JMI) បានរំលេចឡើងវិញម្តងទៀតអំពីសូចនាករស្តីពីការប្រឆាំងនឹងអំពើពុករលួយ ដោយចាត់ទុកថាជាករណីសំខាន់ និងបន្ទាន់ដែលត្រូវអនុវត្តបន្ត ។ ក្នុងស្មារតីនេះ សង្គ្រាមប្រឆាំងនឹងភាពក្រីក្រ និងសង្គ្រាមប្រឆាំងនឹងអំពើពុករលួយ ត្រូវដើរទន្ទឹមគ្នា ហើយត្រូវធ្វើជាប្រចាំមិនងាយនឹងមានចុងបញ្ចប់ឡើយ ។

- សម្តេច នាយករដ្ឋមន្ត្រីជាទីគោរពដ៏ខ្ពង់ខ្ពស់បំផុត
- ឯកឧត្តម លោកជំទាវ លោក លោកស្រី



8- ការបង្កើនប្រសិទ្ធភាពនៃការប្រើប្រាស់ហិរញ្ញប្បទានសហប្រតិបត្តិការ គឺជាប្រធានបទមួយ ដែលមជ្ឈដ្ឋានអន្តរជាតិ ក៏ដូចជាប្រទេសទទួលហិរញ្ញប្បទានបាន និងកំពុងយកចិត្តទុកដាក់ខ្ពស់ ពិសេស ការអនុវត្តឱ្យបានតែជាក់ស្តែងនូវ**«ផែនការសកម្មភាពទីក្រុងអាក្រា»**នាខែ កញ្ញា ឆ្នាំ២០០៨ ទាំងនៅតាម ប្រទេសផ្តល់ហិរញ្ញប្បទាន និងប្រទេសទទួលហិរញ្ញប្បទាន ។ ជាក់ស្តែងនៅកម្ពុជា យើងបានអនុវត្ត ជំហានជាក់ស្តែងមួយចំនួន ហើយទទួលបានវឌ្ឍនភាពគួរឱ្យលើកទឹកចិត្ត ។ ក្នុងរយៈពេលជិត៥ឆ្នាំ កន្លងមក រាជរដ្ឋាភិបាលបានដាក់ឱ្យដំណើរការ នូវយន្តការសម្រាប់សម្របសម្រួលរវាងរាជរដ្ឋាភិបាល និងដៃគូអភិវឌ្ឍន៍ នោះគឺ **ក្រុមការងារបច្ចេកទេសចម្រុះ និង គណៈកម្មាធិការសម្របសម្រួលរវាងរាជ រដ្ឋាភិបាលនិងដៃគូអភិវឌ្ឍន៍** ព្រមទាំងបានកែសម្រួលយន្តការជាបន្តបន្ទាប់ ដើម្បីពង្រឹងភាពជាដៃគូក្នុង កិច្ចសហប្រតិបត្តិការសម្រាប់បង្កើនប្រសិទ្ធភាពនៃហិរញ្ញប្បទានសហប្រតិបត្តិការ ។ យន្តការទាំងនេះ មានភាពកាន់តែចាស់ទុំ ហើយកិច្ចដំណើរការកាន់តែប្រកបដោយវិចារណញ្ញាណ និងប្រសិទ្ធភាព ។ ជាក់ស្តែង យើងបានប្រើប្រាស់យ៉ាងពេញលេញ និងមានប្រសិទ្ធភាពខ្ពស់នូវយន្តការទាំងនេះ សម្រាប់ រៀបចំការងារនានាដែលពាក់ព័ន្ធនឹងវេទិកាលើកទី២នេះ ។

9- លើសពីនេះ ក្នុងឆ្នាំ២០០៨នេះ រាជរដ្ឋាភិបាលបានធ្វើការវាយតម្លៃ និងធ្វើរបាយការណ៍លំអិត ស្តីពីប្រសិទ្ធភាពនៃហិរញ្ញប្បទានសហប្រតិបត្តិការ ។ របាយការណ៍ស្តីពីប្រសិទ្ធភាពនៃហិរញ្ញប្បទាន សហប្រតិបត្តិការនេះ បានវាយតម្លៃដោយផ្អែកតាមសក្ខីភាពជាក់ស្តែងជាច្រើន សម្រាប់លើកបង្ហាញពី វឌ្ឍនភាពដែលសម្រេចបាន បញ្ហាប្រឈម និងអនុសាសន៍សម្រាប់អនុវត្តបន្ត ។ ដៃគូអភិវឌ្ឍន៍ជាច្រើន បានវាយតម្លៃខ្ពស់អំពីគុណភាពនៃរបាយការណ៍ ហើយក៏បានឯកភាពជាមួយនឹងរាជរដ្ឋាភិបាលថា បញ្ហា បង្កើនប្រសិទ្ធភាពនៃហិរញ្ញប្បទានសហប្រតិបត្តិការ គឺជាបញ្ហាសំខាន់និងបន្ទាន់ ហើយបានចាត់ទុកថា នេះជារបៀបវារៈមួយដ៏សំខាន់សម្រាប់ពិភាក្សាក្នុងវេទិកានេះ ។ ក្នុងស្មារតីនេះ សំណូមពររបស់រាជ រដ្ឋាភិបាល គឺគ្មានអ្វីក្រៅពីការអនុវត្តឱ្យបានពេញលេញ នូវ **«ផែនការសកម្មភាពទីក្រុងអាក្រាស្តីពី ប្រសិទ្ធភាពនៃហិរញ្ញប្បទានសហប្រតិបត្តិការ»** ដែលដៃគូអភិវឌ្ឍន៍ទាំងអស់ជាហត្ថលេខីនៃផែនការ សកម្មភាពនេះ ហើយក្នុងបរិការណ៍កម្ពុជា គឺការអនុវត្តឱ្យបានពេញលេញនូវផែនការសកម្មភាពស្តីពី សុខដុមនីយកម្ម ការតម្រឹម និងលទ្ធផលរបស់រាជរដ្ឋាភិបាល ។

10- ក្នុងឱកាសដ៏ប្រពៃនេះ ក្នុងឋានៈជាប្រធានវេទិកាសម្រាប់កិច្ចសហប្រតិបត្តិការអភិវឌ្ឍន៍កម្ពុជា លើកទី២ នេះ ខ្ញុំសូមការអនុញ្ញាតដ៏ខ្ពង់ខ្ពស់ពី **សម្តេច នាយករដ្ឋមន្ត្រី** ដើម្បីវាយតម្លៃខ្ពស់ចំពោះតួនាទី និងការខិតខំប្រឹងប្រែងរបស់ឯកឧត្តម **ឈេវ្យង ឃ័ណ្ឌារ៉ា** អគ្គលេខាធិការនៃគណៈកម្មាធិការ នីតិសម្បទានិងអភិវឌ្ឍន៍កម្ពុជា/ក្រុមប្រឹក្សាអភិវឌ្ឍន៍កម្ពុជា (គ.ជ.ន/ក.អ.ក) ដែលបានស្វិតស្វាញ បំពេញការងារ ក្នុងឋានៈជាប្រធានក្រុមការងារពង្រឹងភាពជាដៃគូរវាងរាជរដ្ឋាភិបាលនិងដៃគូអភិវឌ្ឍន៍

សម្រាប់រៀបចំរបាយការណ៍នេះឡើង ។ លើសពីនេះ ក្នុងឋានៈឯកឧត្តម **ឈេន យ៉ាណាវ៉ា** ជាអគ្គលេខាធិការនៃវេទិកានេះ ដោយសហការយ៉ាងស្និទ្ធមិត្តជាមួយសហសេរីកក្នុងរាជរដ្ឋាភិបាល បានរៀបចំសេចក្តីព្រាងតារាងសូចនាករថ្មីសម្រាប់តាមដានរួមគ្នាសម្រាប់ដាក់ជូនវេទិកានេះ ។ កន្លងទៅឯកឧត្តមបានដឹកនាំកិច្ចសម្របសម្រួល ទាំងខាងបច្ចេកទេស និងទាំងខាងរដ្ឋបាល សម្រាប់ដំណើរការពីវេទិកាមួយទៅវេទិកាមួយប្រកបដោយប្រសិទ្ធភាព ស្របតាមកាតព្វកិច្ចរបស់ស្ថាប័ននេះដែលជាចំណុចប្រមូលផ្តុំនៃការសម្របសម្រួលហិរញ្ញប្បទានសហប្រតិបត្តិការ ។ តាមរយៈការវាយតម្លៃនេះ ខ្ញុំក៏មានបំណងផងដែរ ដើម្បីឆ្លុះបញ្ចាំងនូវភាពរឹងមាំ និងភាពចាស់ទុំ ដែលរាជរដ្ឋាភិបាលប្រកាន់ភាពជាម្ចាស់ និងភាពដឹកនាំ ព្រមទាំងសមត្ថភាពរបស់ស្ថាប័ននេះក្នុងកិច្ចការទូទៅដែលពាក់ព័ន្ធនឹងការសម្របសម្រួលហិរញ្ញប្បទានសហប្រតិបត្តិការ ។

- សម្តេច **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជាជាទីគោរពដ៏ខ្ពង់ខ្ពស់បំផុត
- ឯកឧត្តម **លោកជំទាវ លោក លោកស្រី**

11- វឌ្ឍនភាពដែលកម្ពុជាសម្រេចកន្លងមក គឺបានមកពីការប្តេជ្ញាចិត្តខ្ពស់ និងសកម្មភាពជាក់ស្តែងចំទិស និងគោលដៅរបស់រាជរដ្ឋាភិបាល ក្រោមកិច្ចដឹកនាំដ៏ខ្ពង់ខ្ពស់របស់ **សម្តេចនាយករដ្ឋមន្ត្រី ហ៊ុន សែន** រួមផ្សំជាមួយនឹងវិភាគទានដ៏ធំធេង និង ធាតុចូលដ៏ថ្លៃថ្លាពីសំណាក់ដៃគូអភិវឌ្ឍន៍ ។ វេទិកាយើង នឹងត្រងត្រាប់ស្តាប់តាមមតិណែនាំដ៏ខ្ពង់ខ្ពស់របស់សម្តេចនាយករដ្ឋមន្ត្រី **ហ៊ុន សែន** ក្នុងវេទិកានេះ ដើម្បីបានជាទុន ជាកុសលសម្រាប់កិច្ចពិភាក្សា ។ ក្នុងន័យនេះ បន្ទាប់ពីអន្តរាគមន៍របស់លោក **Qimiao Fan** តំណាងដៃគូអភិវឌ្ឍន៍ ដែលត្រូវបានជ្រើសតាំងសម្រាប់វេទិកាលើកទី២នេះ យើងនឹងមានកិត្តិយស សូមគោរពអញ្ជើញ **សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី នៃព្រះរាជាណាចក្រកម្ពុជា** ឡើងថ្លែងសន្ទរកថា និង ផ្តល់សារឆន្ទៈ ក្នុងឱកាសបើកវេទិកាលើកទី២ នេះ ។ ខ្ញុំសូមអនុញ្ញាតអញ្ជើញលោក **Qimiao Fan** តំណាងដៃគូអភិវឌ្ឍន៍ ឡើងកាន់វេទិកា ។

**សូមអរគុណ !**